



ශ්‍රී ලංකා ගණකාධිකරණ ශිල්පීය ආයතනය
AA1 විභාගය - 2018 ජනවාරි

(AA11) මූල්‍ය ගිණුම්කරණ මූලිකයන්
(Financial Accounting Basics)

2018-01-27
පෙරවරු
[8.45 – 12.00]

අයදුම්කරුවන්ට උපදෙස් (අවධානයෙන් කියවිය යුතුය):

- (1) දී ඇති කාලය : කියවීම සඳහා - විනාඩි 15 යි.
උත්තර ලිවීම සඳහා - පැය 03 යි. පිටු ගණන : 09
ප්‍රශ්න ගණන: 06
- (2) සියලුම ප්‍රශ්නවලට උත්තර සැපයිය යුතු වේ.
- (3) ඉල්ලුම් කරන ලද මාධ්‍යයෙන්, එක් භාෂාවකින් පමණක්, ඔබ වෙත සපයන ලද පොත්වල උත්තර ලියන්න.
- (4) ගණනය කිරීම් සහ පෙරවැඩ අමුණන්න. උපකල්පන කිසිවක් ඇතොත්, ඒවා පැහැදිලිව දක්වන්න.
- (5) වැඩසටහන් ගතකිරීම කළ නොහැකි ගණක යන්ත්‍ර පමණක් භාවිත කිරීමට ඉඩ දෙනු ලැබේ.
- (6) අර්ථකථන සහිත කළ යුතු ක්‍රියා පටිපාටි ලැයිස්තුව අමුණා ඇත. වාස්තවික පරීක්ෂණ ප්‍රශ්න හැර අන් සෑම ප්‍රශ්නයකම කළ යුතු ක්‍රියාවකින් යුක්ත වේ. කළ යුතු ක්‍රියා පටිපාටි ලැයිස්තුවේ එම ක්‍රියාව සඳහා දී ඇති අර්ථකථනය පදනම් කරගෙන අයදුම්කරුවන් විසින් ප්‍රශ්නය සඳහා අවශ්‍ය උත්තර සැපයිය යුතුය.
- (7) ලකුණු 100 යි.

A කොටස

වාස්තවික පරීක්ෂණ ප්‍රශ්න (OTQs)

අනිවාර්ය ප්‍රශ්න දහසය (16) කි.

(මුළු ලකුණු 40)

01 වන ප්‍රශ්නය

අංක 1.1 සිට 1.8 දක්වා ඇති ප්‍රශ්න සඳහා වඩාත්ම නිවැරදි උත්තරය තෝරන්න. තෝරාගත් උත්තරයට අදාළ අංකය ප්‍රශ්න අංකය සමඟ ඔබේ උත්තර පොතේ ලියන්න.

1.1 මූල්‍ය ප්‍රකාශන පිළියෙල කිරීමේ ප්‍රධානම අරමුණ වන්නේ:

- (1) නිෂ්පාදිතයක විකුණුම් මිල තීරණය කිරීමයි.
- (2) ආර්ථික තීරණ ගැනීමේදී ප්‍රයෝජනවත් වන අස්තීත්වයක මූල්‍ය තොරතුරු ඒවා භාවිත කරන්නන්ට (පරිශීලකයින්ට) සැපයීමයි.
- (3) වංචා සහ වැරදි වැළැක්වීමයි.
- (4) ආයතනයේ සේවකයින් ආරක්ෂා කිරීමයි. (ලකුණු 02)

1.2 යම්කිසි ගිණුම්කරණ කාලපරිච්ඡේදයකදී දරණ ලද වියදම්, ඒවා සඳහා සත්‍ය ලෙස කල ගෙවීම නොසලකමින්, එම ගිණුම්කරණ කාලපරිච්ඡේදය සඳහා සැලකිල්ලට ගත යුතුය. මෙසේ සැලකීම සඳහා අදාළ වන ගිණුම්කරණ සංකල්පය වන්නේ:

- (1) උපචිත (Accrual) සංකල්පයයි.
- (2) සංගතතා (Consistency) සංකල්පයයි.
- (3) අස්තීත්ව (Entity) සංකල්පයයි.
- (4) ඓතිහාසික පිරිවැය (Historical Cost) සංකල්පයයි. (ලකුණු 02)

1.3 භාණ්ඩ හෝ සේවා සඳහා වර්ගයන්, ප්‍රමාණයන් සහ එකඟ වූ මිල ගණන් දැක්වීම්, ගැනුම්කරුවෙකු විසින් විකුණුම්කරුවෙකු වෙත නිකුත් කරනු ලබන මූලාශ්‍ර ලියවිල්ල වන්නේ:

- (1) ගැනුම් ඇණවුම [Purchase Order (PO)].
- (2) භාණ්ඩ ලැබීමේ පත්‍රිකාව [Goods Received Note (GRN)].
- (3) ද්‍රව්‍ය අධිකාරිකා පත්‍රිකාව [Material Requisition Note (MRN)].
- (4) ගැනුම් ඉන්වොයිසිය [Purchase Invoice (PI)]. (ලකුණු 02)

1.4 පහත සඳහන් ගනුදෙනු අතුරෙන්, වගකීම් අඩුවීමට බලපාන්නේ කුමක් ද?

- (1) ABC ටෙක්ස්ටයිල් වෙතින් රු.150,000/- ක අමුද්‍රව්‍ය ණයට මිලදී ගැනීම.
- (2) MKK ලෑපන්ස් වෙත රු.850,000/ ක ඇඟළුම් මාස තුනක ණය පදනමට විකිණීම.
- (3) රු.755,000/- ක කෙටිකාලීන ණයක් UE බැංකුවට පියවීම.
- (4) ඊළඟ වර්ෂයේ ගොඩනැගිලි කුලිය සඳහා රු.500,000/- ක අත්තිකාරමක් ගෙවීම. (ලකුණු 02)

1.5 2017 මාර්තු 31 දිනෙන් අවසන් වූ වර්ෂය සඳහා සමන් ට්‍රේඩර්ස්හි පොත්වලින් පහත සඳහන් තොරතුරු උපුටාගෙන ඇත:

විස්තරය	රු.
2016 අප්‍රේල් 01 දිනට ප්‍රාග්ධනය	550,000
2017 මාර්තු 31 දිනෙන් අවසන් වර්ෂය සඳහා ලාභය	155,000
වර්ෂය තුළදී ගැනීම්	350,000
වර්ෂය තුළදී හඳුන්වා දුන් අමතර ප්‍රාග්ධනය	200,000
2017 මාර්තු 31 දිනට වගකීම්	300,000

ඉහත සඳහන් තොරතුරු අනුව, 2017 මාර්තු 31 දිනට සමන් ට්‍රේඩර්ස්හි මුළු වත්කම්වල වටිනාකම වන්නේ:

- (1) රු.1,155,000/-.
 - (2) රු.705,000/-.
 - (3) රු.1,555,000/-.
 - (4) රු.855,000/-.
- (ලකුණු 02)

1.6 සීමාසහිත ABC සමාගම 2017 ජූනි මාසය තුළදී පහත සඳහන් වියදම් දරා ඇත:

විස්තරය	රු.
කාර්යාල ගොඩනැගිල්ලක් ඉදිකිරීම	765,000
නිෂ්පාදන අංශය සඳහා නව යන්ත්‍රයක් මිලට ගැනීම	1,000,000
කර්මාන්තශාලා සේවකයින්ට ගෙවූ වැටුප්	550,000
නව යන්ත්‍රය සවිකිරීමේ (Installation) පිරිවැය	50,000

ඉහත සඳහන් තොරතුරු අනුව, 2017 ජූනි මාසය තුළ සීමාසහිත ABC සමාගම විසින්, දරණ ලද මුළු "අයහාර වියදම" වන්නේ:

- (1) රු.600,000/-.
 - (2) රු.550,000/-.
 - (3) රු.1,600,000/-.
 - (4) රු.765,000/-.
- (ලකුණු 02)

1.7 පහත සඳහන් ඒවා අතුරෙන්, ගිණුම්කරණ ක්‍රියාවලියේ ගිණුම්කරණ යෙදවුමක් (input) වන්නේ කුමක් ද?

- (1) මුදල් ප්‍රවාහ ප්‍රකාශනය.
- (2) මූල්‍ය තත්ත්ව ප්‍රකාශනය.
- (3) ගනුදෙනු.
- (4) ඉහත සඳහන් සියල්ලම. (ලකුණු 02)

1.8 පහත සඳහන් ඒවා අතුරෙන්, "පොදු අවශ්‍යතා සඳහා ගිණුම්කරණ මෘදුකාංග පැකේජයක්" සඳහා උදාහරණයක් වන්නේ කුමක්ද?

- (1) මුදල් පොත (Cash book). (2) ක්වික් බුක් (Quick book).
 (3) තොග පාලන පද්ධතිය (Stock control system). (4) ණයගැති මොඩියුලය (Debtors module).
 (ලකුණු 02)

අංක 1.9 සිට 1.15 දක්වා ප්‍රශ්නවලට නිවැරදි උත්තර, ප්‍රශ්න අංකය සමඟ ඔබේ උත්තර පොතේ ලියන්න.

1.9 "අඛණ්ඩ පැවැත්ම සංකල්පය" කෙටියෙන් පැහැදිලි කරන්න. (ලකුණු 02)

1.10 කේවලස්වාමී ව්‍යාපාරයක මූල්‍ය තත්ත්වයට සෘජුවම සම්බන්ධවන මූලිකාංග (elements) දෙකක්(02) සඳහන් කරන්න. (ලකුණු 02)

1.11 පරගණකගත ගිණුම්කරණ පද්ධතියක, ගනුදෙනු ගොනු (transaction files in a computerized accounting system) යන්නෙන් අදහස් වන්නේ කුමක්දැයි කෙටියෙන් පැහැදිලි කරන්න. (ලකුණු 02)

1.12 විකුණුම් ඉන්වොයිසියක ඇතුළත් විය යුතු වැදගත් කරුණු තුනක්(03) ලැයිස්තුගත කරන්න. (ලකුණු 03)

1.13 පියල් ඔපට්කල් හි පොත්වලින්, 2017 දෙසැම්බර් 31 දිනෙන් අවසන් වූ වර්ෂය සඳහා පහත සඳහන් තොරතුරු උපුටාගෙන ඇත:

	රු.
2017 ජනවාරි 01 දිනට ශුද්ධ වත්කම්	525,000
2017 දෙසැම්බර් 31 දිනට ශුද්ධ වත්කම්	850,000
වර්ෂය තුළදී අයිතිකරු විසින් සිදුකළ ගැනිලි	150,000
වර්ෂය තුළදී හඳුන්වා දුන් අමතර ප්‍රාග්ධනය	250,000

පියල් ඔපට්කල් හි 2017 දෙසැම්බර් 31 දිනෙන් අවසන් වර්ෂය සඳහා ශුද්ධ ලාභය, "ලාභ සමීකරණය" භාවිත කරමින් ගණනය කරන්න. (ලකුණු 03)

1.14 XYZ ව්‍යාපාරය හි පොත්වලින් 2017 දෙසැම්බර් මාසය සඳහා පහත සඳහන් තොරතුරු උපුටාගෙන ඇත:

	රු.
විකුණුම්	500,000
ගැනුම්	350,000
2017 දෙසැම්බර් 01 දිනට තොග	150,000
දළ ලාභය	80,000

ඉහත සඳහන් තොරතුරු ඇසුරින්, 2017 දෙසැම්බර් 31 දිනට තොගවල වටිනාකම ගණනය කරන්න. (ලකුණු 03)

1.15 සිල්වා, කේවලස්වාමී ව්‍යාපාරයක් වන කමල් ඉලෙක්ට්‍රිකල්ස් හි අයිතිකරු වේ. කමල් ඉලෙක්ට්‍රිකල්ස් හි පහත සඳහන් එක් එක් ගනුදෙනු සඳහා නිවැරදි ද්විත්ව සටහන සඳහන් කරන්න:

- (a) මුදලින් රු.1,000,000/- ක් සහ රු.250,000/- ක් වටිනා කාර්යාල උපකරණ ආයෝජනය කරමින් සිල්වා ව්‍යාපාරයක් ආරම්භ කළේය.
 (b) නැවත විකිණීම සඳහා රු.800,000/- ක විදුලි උපකරණ ණය පදනම මත අප්‍රේමයක් මිලට ගැනීම.
 (c) සිල්වා ඔහුගේ පොද්ගලික ප්‍රයෝජනය සඳහා රු.5,600/- ක් මුදලින් ලබාගෙන ඇත. (ලකුණු 06)

1.16 පහත සඳහන් එක් එක් ප්‍රකාශය සත්‍ය හෝ අසත්‍ය යන්න සඳහන් කරන්න. සත්‍ය හෝ අසත්‍ය යන්න ප්‍රශ්නයට දී ඇති අකුර සමඟ ඔබේ උත්තර පොතේ ලියන්න:

- (a) පොදු ලෙජරය, මූල්‍ය ප්‍රකාශන කට්ටලයේ සංරචකයක් වේ.
 (b) ශේෂ පිරික්සුමක් පිළියෙල කිරීමෙන් සියලුම ගිණුම්කරණ වැරදි අනාවරණය කරගත හැකිය.
 (c) මුදල් පොත මූලික සටහන් පොතක් වේ. (ලකුණු 03)

B කොටස

අතිවාරය ප්‍රශ්න හතර (04) කි.

(මුළු ලකුණු 40)

02 වන ප්‍රශ්නය

සේනක, 2016 අප්‍රේල් 01 දින රු.1,000,000/- ක් ආයෝජනය කරමින් සේනක ටෙලර්ස් නමින් කේවලස්වාමි ව්‍යාපාරයක් ඇරඹුවේය. 2017 මාර්තු 31 දිනෙන් අවසන් වූ වර්ෂය සඳහා මුදල් පොතේ සාරාංශය පහත පරිදි වේ:

2017 මාර්තු 31 දිනෙන් අවසන් වූ වර්ෂය සඳහා මුදල් පොත

	රු.		රු.
සේනක විසින් කළ ආරම්භක ආයෝජනය	1,000,000	සාප්පු කුලිය ගෙවීම	900,000
වෙළෙඳ ණයගැතියන්ගෙන් ලැබීම්	2,400,000	වෙළෙඳ ණයහිමියන්ට ගෙවීම්	1,100,000
		වාසු සමීකරණ මිලට ගැනීම	800,000
		විදුලි බිල්පත් ගෙවීම්	400,000
		ඉදිරියට ගෙනගිය ශේෂය	200,000
	3,400,000		3,400,000

පහත සඳහන් අතිරේක තොරතුරු ද සපයා ඇත:

- (1) වාසු සමීකරණ මිලට ගත්තේ 2017 ජනවාරි 01 දින වන අතර, වාසුසමීකරණ සඳහා ක්ෂය අනුපාතය සරල මාර්ග ක්‍රමයට පිරිවැය මත 20% ක් වේ.
- (2) 2017 මාර්තු 31 දිනට ගෙවිය යුතු සහ ලැබිය යුතු මුදල් පහත පරිදි වේ:

ලැබිය යුතු / ගෙවිය යුතු මුදල්	රු.
වෙළෙඳ ණයහිමියෝ	800,000
වෙළෙඳ ණයගැතියෝ	600,000
ඉදිරියට ගෙවූ සාප්පු කුලිය	75,000
උපවිත විදුලිය	50,000

- (3) සියලු විකුණුම් සහ ගැනුම් ණය පදනම මත සිදුකරන අතර, 2017 මාර්තු 31 දිනට තොග කිසිවක් තිබී නොමැත.

මබ විසින් කළ යුතු දෑ:

2017 මාර්තු 31 දිනට සේනක ටෙලර්ස් හි ශේෂ පිරික්සුම පිළියෙල කරන්න.

(ලකුණු 10)

03 වන ප්‍රශ්නය

H සහ M ව්‍යවසාය හි සහකාර ගණකාධිකාරීවරයා විසින් 2017 මාර්තු 31 දිනට පිළියෙල කළ ශේෂ පිරික්සුම එකඟ නොවූ අතර, වෙනස වූ රු.700,000/-, අවිනිශ්චිත ගිණුමකට හර කරන ලදී.

පහත සඳහන් වැරදි පසුව හඳුනා ගන්නා ලදී:

- (1) රු.175,000/- ක මුදලට විකුණුම්, රු.715,000/- ක් ලෙස විකුණුම් ගිණුමේ සටහන් කර තිබෙන අතර, මෙය මුදල් පොතේ නිවැරදිව සටහන් කර තිබුණි.
- (2) රු.100,000/- කට මිලදී ගත් කාර්යාල උපකරණ, කාර්යාල උපකරණ නඩත්තු ගිණුමට හරකර ඇත. මෙය මුදල් පොතේ නිවැරදිව සටහන් කර තිබුණි.
- (3) වෙළෙඳ ණයහිමියෙකුගෙන් මිලට ගත් රු.200,000/- ක් වටිනා ගැනුම්, වෙළෙඳ ණයහිමි ගිණුමේ දෙවරක් සටහන් කර තිබුණි. කෙසේවෙතත් මෙය ගැනුම් ගිණුමේ නිවැරදිව සටහන් කර තිබුණි.
- (4) රු.15,000/- ක පොලී ආදායම, රු.25,000/- ක් ලෙස පොලී වියදම් ගිණුමට හර කර තිබුණි. කෙසේ නමුත් මෙම ගනුදෙනුව මුදල් පොතේ නිවැරදිව සටහන් කර තිබුණි.
- (5) රු.324,000/- ක ණයට විකුණුම්, වෙළෙඳ ලැබිය යුතු මුදල් සහ විකුණුම් යන ගිණුම් දෙකේම රු.342,000/- ක් ලෙස සටහන් කර තිබුණි.
- (6) බැංකු ණය ආපසු ගෙවීමේ ප්‍රාග්ධන කොටස වන රු.30,000/-, මුදල් පොතේ නිවැරදිව සටහන් කර තිබුණද එය වැරදීමකින් ණය පොලී වියදම් ගිණුමට හර කර තිබුණි.

මබ විසින් කළ යුතු දෑ:

පහත සඳහන් දෑ පිළියෙල කරන්න:

- (a) ඉහත වැරදි නිවැරදි කිරීමට ජර්නල් සටහන්. (ලකුණු 07)
- (b) අවිනිශ්චිත ගිණුම. (ලකුණු 03)
(මුළු ලකුණු 10)

04 වන ප්‍රශ්නය

පහත සඳහන් තොරතුරු දැවමය කැම මේස නිෂ්පාදකයෙකු වන විශ්ව සහ පුත්‍රයෝ හි 2017 මාර්තු 31 දිනෙන් අවසන් වූ වර්ෂය සඳහා අදාළ වේ:

	රු.
අමුද්‍රව්‍ය මිලට ගැනුම් - තේක්ක දැව	55,000,000
ගෙන ඒමේ කුලී - තේක්ක දැව	2,000,000
වෙනත් සෘජු අමුද්‍රව්‍ය මිලට ගැනුම්	24,000,000
සෘජු වේතන - නිෂ්පාදන ශ්‍රමිකයන්	15,000,000
ගොඩනැගිලි කුලී	2,000,000
කළමනාකරුගේ වැටුප	2,500,000
දැව කපන යන්ත්‍රයේ ක්ෂය	400,000

පහත සඳහන් අතිරේක තොරතුරු ද සපයා ඇත:

(1) තොග පහත පරිදි අගය කර ඇත: (රු.)

	2016 අප්‍රේල් 01 දිනට	2017 මාර්තු 31 දිනට
අමු ද්‍රව්‍ය:		
තෙක්ක දැව	15,500,000	18,000,000
වෙනත් සෘජු අමුද්‍රව්‍ය	7,500,000	8,000,000
තොනම් වැඩ (ප්‍රාථමික පිරිවැයට අගය කළ)	1,000,000	1,500,000

(2) ගොඩනැගිලි කුලිය පහත පරිදි බෙදා වෙන්කළ යුතුය:

කර්මාන්ත ශාලාව : 70%

කාර්යාලය : 30%

(3) විශ්ව සහ සුත්‍රයෝගී කළමනාකරු කර්මාන්ත ශාලාවේ කටයුතු සහ කාර්යාලයේ පරිපාලන කටයුතු යන දෙකෙහිම වගකීම දරයි. ඔහුගේ වැටුපෙන් 80% ක් කර්මාන්ත ශාලාව සම්බන්ධ කටයුතුවලට අදාළ වේ.

(4) නිෂ්පාදනය කරන සෑම දැව කැම මේසයකටම රු.6,000/- ක දිරිදීමනාවක් ගෙවනු ලබයි. වර්ෂය තුළදී කැම මේස 250 ක් කර්මාන්ත ශාලාවේ නිමවා ඇත.

මබ විසින් කළ යුතු දෑ:

2017 මාර්තු 31 දිනෙන් අවසන් වූ වර්ෂය සඳහා විශ්ව සහ සුත්‍රයෝගී නිෂ්පාදන ගිණුම පිළියෙල කරන්න. (ලකුණු 10)

05 වන ප්‍රශ්නය

(A) කේවලස්වාමී ව්‍යාපාරයක් වන විකීර් ට්‍රේඩර්ස් හි පොත්වලින් 2017 නොවැම්බර් මාසය සඳහා පහත සඳහන් ගනුදෙනු උපුටාගෙන ඇත:

දිනය	ගනුදෙනුව
2017.11.01	රු.650,000/- ක් වටිනා භාණ්ඩ නැවත විකිණීම සඳහා ණයට මිලදී ගන්නා ලදී.
2017.11.05	රු.750,000/- ක කෙටිකාලීන ණයක් ABC බැංකුවෙන් ලබා ගත්තේය.
2017.11.20	විකීර් ට්‍රේඩර්ස් හි අයිතිකරු විසින් රු.30,000/- ක් පිරිවැය වූ භාණ්ඩ ඔහුගේ පොද්ගලික ප්‍රයෝජනය සඳහා ගන්නා ලදී.
2017.11.25	2017 නොවැම්බර් මාසයේ දරනතන බිල රු.5,000/- ක් විය. නමුත් මාසය තුළදී රු.4,000/- ක් පමණක් ගෙවා ඇත.
2017.11.28	රු.200,000/- ක් පිරිවැය වූ භාණ්ඩ රු.220,000/- කට ණය පදනම මත විකුණන ලදී.
2017.11.30	ණයට ගත් භාණ්ඩ සඳහා ණයහිමියෙකුට රු.300,000/- ක් ගෙවන ලදී.

මබ විසින් කළ යුතු දෑ:

ඉහත සඳහන් එක් එක් ගනුදෙනුව මගින් පහත දැක්වෙන ගිණුම්කරණ සමීකරණයට වන බලපෑම සටහන් කරන්න:

$$[තොග + ණයගැනියෝ + මුදල් = හිමිකම (සක්න්ධය) + වගකීම්] \quad \text{(ලකුණු 06)}$$

(B) අසංක, අසංක ට්‍රේඩර්ස් නම් කොන්ක්‍රීට් ගල් නිෂ්පාදනය කර විකිණීමේ නිරත කේවලස්වාමී ව්‍යාපාරයක අයිතිකරු වේ. 2017 දෙසැම්බර් මාසය සඳහා ණයට විකුණුම් පහත සඳහන් වේ:

දිනය	ඉන්වොයිසිය	ගනුදෙනුකරුගේ නම	අයිතමවල විස්තර			වෙළෙඳ වටිටම් %
			විස්තරය	ප්‍රමාණය (ඒකක)	ගලක මිල (රු.)	
2017.12.01	45	AA හාඩ්වෙයාර්	පොඩි ගල්	5,000	40	
2017.12.20	46	AA හාඩ්වෙයාර්	ලොකු ගල්	8,000	50	5%
2017.12.22	47	නාමල් ස්ටෝර්ස්	මධ්‍යම ගල්	5,000	45	

මබ විසින් කළ යුතු දෑ:

අසංක ට්‍රේඩර්ස්හි 2017 දෙසැම්බර් මාසය සඳහා දෛනික විකුණුම් පොත පිළියෙල කරන්න. (ලකුණු 04)

(මුළු ලකුණු 10)

C කොටස

අතිවාර්ග ප්‍රශ්න එක (01) කි.

(මුළු ලකුණු 20)

06 වන ප්‍රශ්නය

රහල් මෝටර්ස්, මෝටර් සයිකල් විකිණීමේ නිරත කේවලස්ථාම් ව්‍යාපාරයකි. 2017 මාර්තු 31 දිනට රහල් මෝටර්ස් හි ශේෂ පිරික්සුම පහත දැක්වේ:

රහල් මෝටර්ස්
2017 මාර්තු 31 දිනට ශේෂ පිරික්සුම (රු.'000)

විස්තරය	හර	බැර
දේපල, පිරිසිදු සහ උපකරණ (පිරිවැයට):		
ඉඩම	4,000	
ගොඩනැගිලි	2,500	
පරිගණක	800	
බෙදාහැරීමේ ලොරි රථය	1,250	
2016 අප්‍රේල් 01 දිනට, සමුච්චිත ක්ෂය:		
ගොඩනැගිලි		500
පරිගණක		250
බෙදාහැරීමේ ලොරි රථය		520
විකුණුම්		27,000
ගැනුම්	18,000	
2016 අප්‍රේල් 01 දිනට, නොග	6,400	
වෙළෙඳ ලැබිය යුතු මුදල්	2,000	
වෙළෙඳ ගෙවිය යුතු මුදල්		3,000
2016 අප්‍රේල් 01 දිනට අඩමාන ණය සඳහා ප්‍රතිපාදනය		150
බැංකු අයිරා පොලිය	100	
විදුලිය	450	
රක්ෂණය	900	
අනැති මුදල්	250	
බැංකු අයිරාව		300
සේවක මණ්ඩල වැටුප්	1,100	
විකුණුම් කොමිස්	250	
2016 අප්‍රේල් 01 දිනට ප්‍රාග්ධනය		6,280
	38,000	38,000

පහත සඳහන් අතිරේක තොරතුරු ද සපයා ඇත:

- (1) 2017 මාර්තු 31 දිනට අවසාන තොගය රු.5,750,000/- කට අගය කර තිබුණි.
- (2) 2016 ජූලි 01 දින සිට 2017 ජූනි 30 දක්වා කාලපරිච්ඡේදය සඳහා රක්ෂණය රු.900,000/- ක් ගෙවා ඇත.
- (3) දේපල, පිරිසත සහ උපකරණ පහත සඳහන් පරිදි සරල මාර්ග ක්‍රමය භාවිත කරමින් පිරිවැය මත ක්ෂය ප්‍රතිපාදනය කරයි:

ගොඩනැගිලි	:	5%
පරිගණක	:	25%
බෙදාහැරීමේ ලොරි රථය	:	10 %
- (4) **අරුක්ගෙන්** ලැබිය යුතු රු.50,000/- ක මුදල බොල්ණයක් ලෙස ලියා හැරීමටත්, 2017 මාර්තු 31 දිනට ඉතිරි වෙළෙඳ ලැබිය යුතු මුදල් වලින් 10% ක අධිමාන ණය සඳහා පොදු ප්‍රතිපාදනයක් කිරීමටත් **රහල් මෝටර්ස්** හි අයිතිකරු තීරණය කර ඇත.
- (5) 2017 මාර්තු මාසය සඳහා නොගෙවූ විදුලි බිල රු.50,000/- ක් විය.

මබ විසින් කළ යුතු දෑ:

පහත සඳහන් දෑ පිළියෙල කරන්න:

- (a) 2017 මාර්තු 31 දිනෙන් අවසන් වර්ෂය සඳහා විස්තීර්ණ ආදායම් ප්‍රකාශනය. (ලකුණු 11)
- (b) 2017 මාර්තු 31 දිනට මූල්‍ය තත්ත්ව ප්‍රකාශනය. (ලකුණු 09)
(මුළු ලකුණු 20)

_____ C තොටසෙහි අවසානය _____

කළ යුතු ක්‍රියා පටිපාටි ලැයිස්තුව

දැනුම් ක්‍රියාවලිය	ක්‍රියා ලැයිස්තුව	ක්‍රියා නිර්වචන
01 මට්ටම අවබෝධය වැදගත් තොරතුරු ආවර්ජනය සහ පැහැදිලි කිරීම.	නිර්වචනය කරන්න	ස්වභාවය, විෂය පථය හෝ තේරුම නිශ්චිතව ප්‍රකාශ කිරීම.
	අදින්න	හැඩයක් හෝ රූපසටහනක් ගෙන හැර දැක්වීම.
	හඳුනා දක්වන්න	යමක් මනා සැලකිලිමත් වීමකින් අනතුරුව හඳුනා ගැනීම හෝ තහවුරු කිරීම හෝ තෝරා ගැනීම.
	ලැයිස්තුගත කරන්න	විස්තර කිරීමකින් තොරව අදාළ කරුණු එකින් එක වචනයෙන් ලියා දැක්වීම.
	සම්බන්ධ කරන්න	තාර්කික හෝ හේතු කාරක සම්බන්ධතාවය පෙන්නුම් කිරීම හෝ තහවුරු කිරීම.
	සඳහන් කරන්න	යමක් ස්ඵර ලෙස පැහැදිලිව ප්‍රකාශ කිරීම.
	ගණනය කරන්න	ගණිතමය ගණනය කිරීම.
	විමසන්න	අවසන් නිගමනයකට පිවිසීම සඳහා විවිධ පැතිකඩ තර්කානුකූලව සවිස්තරව පරීක්ෂා කිරීම.
	පැහැදිලි කරන්න	අදාළ කරුණු සවිස්තරාත්මකව දැක්වීම.
	අර්ථකතනය කරන්න	අවබෝධයට පහසු සුපුරුදු පද මගින් අර්ථය ඉදිරිපත් කිරීම.
	හඳුනාගන්න	සෙවීමෙන් හෝ ප්‍රයත්න දැරීමෙන් නිගමනයකට එළඹීම.
	සටහන් කරන්න	අදාළ කරුණු විස්තරාත්මකව සටහන් කිරීම.
සාරාංශගත කරන්න	කරුණු වශයෙන් හෝ සංඛ්‍යා වශයෙන් ප්‍රධාන කරුණු කෙටියෙන් දැක්වීම.	

දැනුම් ක්‍රියාවලිය	ක්‍රියා ලැයිස්තුව	ක්‍රියා නිර්වචන
02 මට්ටම භාවිතය ඉගෙනගත් පසුබිම නොවන පසුබිමක දැනුම භාවිත කිරීම / සංවෘත ගැටළු විසඳීම.	භාවිත කරන්න	ප්‍රයෝගිකව භාවිතයේ යොදන්න.
	තක්සේරු කරන්න	වටිනාකම, ස්වභාවය, හැකියාව හෝ ගුණාත්මක බව තීරණය කරන්න.
	ප්‍රදර්ශනය කරන්න	සුවිශේෂී ලෙස උදාහරණ සමග ඔප්පු කරන්න.
	ප්‍රස්තාර දක්වන්න	ප්‍රස්තාර මගින් නියෝජනය කරන්න.
	පිළියෙල කරන්න	දී ඇති විස්තර සැලැස්මකට ගොනු කිරීම.
	ප්‍රමුඛතා දක්වන්න	වැදගත්කම, අනුපිලිවෙල අනුව දක්වන්න.
	සසඳන්න	තවත් දෙයක් සමග සංගත වේදායී බැලීම.
විසඳන්න	ගණනය කිරීම හා / හෝ පැහැදිලි කිරීම් භරහා විසඳුම් සෙවීම.	

දැනුම් ක්‍රියාවලිය	ක්‍රියා ලැයිස්තුව	ක්‍රියා නිර්වචන
03 මට්ටම විශ්ලේෂණය අදහස් අතර සම්බන්ධතා ගොඩනගා සමාන අසමානතා බැලීම / විවෘත ගැටළු විසඳීම.	විශ්ලේෂණය කරන්න	විසඳුම් හෝ ප්‍රතිඵලය තීරණය කිරීම පිණිස විස්තරාත්මකව පරීක්ෂා කරන්න.
	සමානකම් බලන්න	සමානකම් සොයා ගැනීම පිණිස පරීක්ෂා කිරීම.
	අසමානතා බලන්න	අසමානතා හෝ වෙනස්කම් සෙවීම පිණිස පරීක්ෂා කිරීම.
	වෙනස්කොට දක්වන්න	යමක් තවෙකෙකින් වෙනස්කොට දක්වන දෑ හඳුනා ගැනීම.
සැකිල්ලක් සේ දක්වන්න	සුවිශේෂී ලක්ෂණ සාරාංශ කොට දැක්වීම.	